

न्यूज़ इन शॉर्ट

ऑपरेशन सिंदूर भारत की राजनीतिक, सामाजिक व सामरिक इच्छाशक्ति का प्रतीक: राजनाथ सिंह

लखनऊ, एजेंसी। रक्षा मंत्री राजनाथ सिंह ने कहा है कि ऑपरेशन सिंदूर केवल एक सैन्य कार्रवाई नहीं, बल्कि यह भारत की राजनीतिक, सामाजिक और सामरिक इच्छाशक्ति का प्रतीक है। श्री सिंह ने रविवार को यहां ब्रह्मोस एकीकरण और परीक्षण सुविधा केंद्र के उद्घाटन के अवसर पर अपने वर्युअल संबोधन में इस ऑपरेशन को भारत की दृढ़ इच्छाशक्ति और सशस्त्र बलों की क्षमता तथा दृढ़ संकल्प का प्रदर्शन बताया। उन्होंने कहा कि इस ऑपरेशन ने भारत की धरती पर भारत विरोधी और आतंकवादी संगठनों के हाथों अपने प्रियजनों को खोने वाले निर्दोष परिवारों के लिए न्याय सुनिश्चित किया। रक्षा मंत्री ने कहा, "ऑपरेशन सिंदूर केवल एक सैन्य कार्रवाई नहीं थी।

सिन्हा ने कुमार थापा के परिजनों से भेंट करके संवेदना जतायी

जम्मू, एजेंसी। जम्मू-कश्मीर के उपराज्यपाल मनोज सिन्हा ने रविवार राजौरी के अतिरिक्त जिला विकास आयुक्त डॉ. राज कुमार थापा के परिवार से मुलाकात की। उपराज्यपाल ने शोक संतप्त परिवार के सदस्यों के प्रति संवेदना व्यक्त की और लोगों की आकांक्षाओं को पूरा करने के लिए अथक परिश्रम करने वाले प्रतिष्ठित लोक सेवक को श्रद्धांजलि दी। श्री सिन्हा ने कहा, "जम्मू-कश्मीर के विकास की प्रति या में डॉ. थापा का योगदान बहुत बड़ा है। दुख की इस घड़ी में मेरी संवेदनाएं और प्रार्थनाएं उनके परिवार, दोस्तों और असंख्य प्रशंसकों के साथ हैं। मैं दिवंगत आत्मा की शांति के लिए प्रार्थना करता हूं।" डॉ. थापा शनिवार तड़के पाकिस्तानी गोलाबारी में शहीद हो गए।

भारतीय महिला टीम ने श्रीलंका को 97 रनों से हराकर त्रिकोणीय श्रृंखला जीती

कोलंबो, एजेंसी। स्मृति मंधाना (116) की शतकीय, हरलीन देओल (47), जेमिमाह रॉड्रिक्स (44) और कसान हरमनप्रीत कौर (41) की शानदार पारियों के बाद चार विकेट और अमनजोत कौर (तीन विकेट) की बेहतरीन गेंदबाजी की बदौलत भारतीय महिला टीम ने रविवार को फाइनल में मुकाबले में श्रीलंका को 97 रनों से हराकर त्रिकोणीय एकदिवसीय श्रृंखला अपने नाम कर ली। 343 रनों के लक्ष्य का पीछा करने उतरी श्रीलंका की बेहद शुरुआत खराब रही और उसने अपना पहला विकेट हसीनी परेरा (शून्य) के रूप में गवा दिया। परेरा को अमनजोत कौर ने बोल्ड आउट किया।

अमेरिका की तारीफ करते नहीं थक रहे शरीफ, 'बड़बोले' ट्रंप को दिन-रात शुक्रिया बोल रहे हैं शहबाज

इस्लामाबाद, एजेंसी। अमेरिकी राष्ट्रपति डोनाल्ड ट्रंप भारत और पाकिस्तान के बीच शनिवार को हुए संघर्ष विराम का श्रेय लेने की कोशिश कर रहे हैं। बड़बोले ट्रंप की ओर से किए जा रहे दृवीट पर पाकिस्तान तारीफ करते नहीं थक रहा है। पाकिस्तान के प्रधानमंत्री और विदेश मंत्रालय एक्स प्र पोस्ट पर अमेरिका का आभार जता रहे हैं। बता दें कि ट्रंप ने रविवार सुबह कहा कि वे भारत और पाकिस्तान के साथ मिलकर कश्मीर के मुद्दे का हजार साल बाद हल निकालने की कोशिश करेंगे। जिसके बाद पाकिस्तान के प्रधानमंत्री शहबाद शरीफ ट्रंप की तारीफों के पुल बांधने में जुटे हुए हैं। शहबाज शरीफ ने एक्स प्र लिखा कि मैं राष्ट्रपति ट्रंप के अग्रणी नेतृत्व और वैश्विक शांति के प्रति उनकी प्रतिबद्धता तथा दक्षिण एशिया में स्थायी शांति लाने में बड़ी भूमिका निभाने के उनके सबसे मूल्यवान प्रस्ताव के लिए उनका बहुत आभारी हूं।

राजगढ़: शादी में नाइट्रोजन पॉट में गिरने से बच्ची की मौत

80% झुलस चुकी थी 7 साल की वाहिनी, आंखें की दान

विजय मत, ब्यूरो राजगढ़ (भोपाल) राजगढ़ की 7 साल की बच्ची वाहिनी की शनिवार रात को इंदौर के अरबिंदो अस्पताल में मौत हो गई। इसके बाद परिजन ने बच्ची की आंखें दान कर दीं, ताकि किसी और की ज़िंदगी रोशन हो सके। दरअसल, 6 मई को वह परिजन के साथ खुजनेर एक शादी समारोह में गई थी। वहां खेलते-खेलते नाइट्रोजन से भरे पॉट में गिर गई थी। गंभीर रूप से झुलसने के कारण उसे



रिस्तेदार की शादी में शामिल होने खुजनेर गए थे। उनकी सात साल की बच्ची वाहिनी भी उनके साथ थी। शादी की रस्में चल रही थी। दूल्हा-दुल्हन की एंट्री के दौरान स्मोकी वीडियो बनाने के लिए नाइट्रोजन गैस का इस्तेमाल किया गया।

नई दिल्ली, एजेंसी

भारत और पाकिस्तान के बीच लंबे तनाव के बाद शनिवार को सीजफायर पर सहमति बनी। अमेरिकी राष्ट्रपति डोनाल्ड ट्रंप ने दावा किया था कि उन्होंने ही दोनों देशों के बीच मध्यस्थता कराई है। लेकिन भारत ने इस दावे को सिरे से खारिज कर दिया था। भारत ने साफ कर दिया था कि पाकिस्तान ने फोन कर भारत से सीजफायर की गुजारिश की थी। अब समाचार एजेंसी ने न्यूयॉर्क टाइम्स की रिपोर्ट से हवाले से दावा किया है कि पीएम नरेंद्र मोदी और अमेरिकी उपराष्ट्रपति जेडी वेंस के बीच बातचीत हुई थी, जिसमें पीएम ने वेंस को दो दृक शब्दों में भारत का स्टैंड समझा दिया था।

जनरल द्विवेदी ने सैन्य कमांडरों के साथ स्थिति की समीक्षा की, जवाबी कार्रवाई का आदेश दिया

सेना प्रमुख जनरल उपेंद्र द्विवेदी ने पाकिस्तानी सेनाओं द्वारा शनिवार रात को संघर्ष विराम और हवाई क्षेत्र के उल्लंघन के मद्देनजर पश्चिमी सीमाओं के सेना कमांडरों के साथ सुरक्षा स्थिति की समीक्षा की। सेना ने रविवार को बताया कि सेना प्रमुख ने दोनों देशों के सैन्य संचालन महानिदेशकों के बीच सैन्य कार्रवाई रोकने के लिए शनिवार को बनी सहमति के किसी भी उल्लंघन पर क्षेत्र में जवाबी कार्रवाई के लिए सेना कमांडरों की पूर्ण अधिकार प्रदान किए हैं। उन्होंने सैन्य कमांडरों कमांडो को पाकिस्तान की किसी भी दुस्साहस मुंह तोड़ जवाब देने के लिए भी कहा है। उल्लेखनीय है कि पाकिस्तान सेना ने कल शाम दोनों देशों की सेनाओं के बीच बनी सहमति के बावजूद जम्मू कश्मीर, गुजरात और अन्य क्षेत्रों में भारतीय ठिकानों को निशाना बनाने की कोशिश की।



अब पहले ही तरह बातचीत नहीं होगी

पीएम मोदी ने जेडी वेंस से कहा कि अगर पाकिस्तान कुछ करता है, तो इस बार जवाब और भी विनाशकारी और सख्त होगा। पीएम ने कहा कि ऑपरेशन सिंदूर अभी खत्म नहीं हुआ है। अगर वहां से गोली चलेगी, तो यहां से गोला चलेगा। सूत्रों के हवाले से ये भी दावा किया गया है कि दोनों देशों के एनएसए और विदेश मंत्रियों के बीच कोई बातचीत नहीं हुई। केवल पाकिस्तान के डीजीएमओ ने भारत के डीजीएमओ से बात की थी। दुनिया को ये भी संदेश दिया गया कि इस बार पहले ही तरह बातचीत नहीं होगी, पाकिस्तान यह भी अच्छे से समझ ले।

यूएन में 'नापाक' का चेहरा करेंगे बेनकाब

इधर, भारत ने पाकिस्तान के खिलाफ पूरी तरह से आक्रामक कार्रवाई का रुख अपना लिया है। पहले संघर्ष के मैदान में हर तरीके से पछाड़ने के बाद अब भारत पाकिस्तान को वैश्विक स्तर पर उसका आतंकवाद के समर्थक वाला चेहरा बेनकाब करेगा। जानकारी के मुताबिक, भारत आतंकवाद में पाकिस्तान की सलिप्तता के नवीनतम सबूतों के साथ संयुक्त राष्ट्र सुरक्षा परिषद (यूएनएससी) में एक टीम भेजेगा। जानकारी के मुताबिक, अगले सप्ताह यूएनएससीआर 1267 प्रतिबंध समिति की बैठक होगी। 122 अप्रैल को जम्मू-कश्मीर के पहलगाम में हुए आतंकी हमले के 15 दिन बाद भारतीय सेना ने सात मई को ऑपरेशन सिंदूर के तहत पाकिस्तान और पीओके में नौ आतंकी ठिकानों को तबाह किया था।

पुतिन के प्रस्ताव पर जेलेंस्की बोले पहले युद्ध विराम, फिर शांति वार्ता

नई दिल्ली, एजेंसी

रूस और यूक्रेन युद्ध को लंबा वक्त बीच चुका है, लेकिन अभी भी यह युद्ध जारी है। हालांकि अब करीब तीन साल बाद यह युद्ध समाप्त करने की दिशा में रूस ने एक कदम बढ़ाया है। रूस के राष्ट्रपति व्लादिमीर पुतिन ने यूक्रेन के साथ 15 मई को सीधी वार्ता का प्रस्ताव रखा है।

इसे लेकर के यूक्रेन के राष्ट्रपति वोलोदिमिर जेलेंस्की ने खुशी जताई है और इसे सकारात्मक संकेत बताया है। हालांकि जेलेंस्की ने कहा कि शांति वार्ता शुरू होने से पहले



सबसे पहला कदम सीजफायर है। साथ ही कहा, एक दिन भी हत्या जारी रखने का कोई मतलब नहीं है। हम उम्मीद करते हैं कि रूस कल यानी 12 मई से पूर्ण, स्थायी और विश्वसनीय युद्ध विराम की पुष्टि करेगा और यूक्रेन इसके लिए तैयार है।

विजयमतएंकर

मुख्यमंत्री बोले, इंदौर में महापौर मेगा रोजगार मेला को मिला बेहतर प्रतिसाद, 150 से अधिक कंपनियों ने दिए रोजगार के अवसर

युवाओं को रोजगार देकर स्वावलम्बी प्रदेश बनाना सरकार की सर्वोच्च प्राथमिकता

विजय मत, भोपाल

मुख्यमंत्री डॉ. मोहन यादव ने कहा है कि हमारे राज्य का युवा सक्षम, योग्य और आत्म-निर्भर बने यह राज्य सरकार की प्राथमिकता है। हमारी सर्वोच्च प्राथमिकता है कि रोजगार और स्वरोजगार देकर स्वावलम्बी समाज और स्वावलम्बी प्रदेश बनाया जाये। इस दिशा में हम तेजी से लगातार आगे बढ़ रहे हैं। प्रदेश में हर क्षेत्र में रोजगार सृजन के लिये तेजी से प्रयास किये जा रहे हैं, चाहे वह परम्परागत दुग्ध पालन का क्षेत्र हो या आधुनिक आईटी का क्षेत्र। प्रदेश में रोजगार आधारित औद्योगिक विकास




को बढ़ावा देने के लिये इंडस्ट्री कॉन्क्लेव व्यापक स्तर पर आयोजित की गई। इसके बेहतर परिणाम भी सामने आ रहे हैं। मुख्यमंत्री डॉ. यादव आज

रविवार को दशहरा मैदान, इंदौर में आयोजित महापौर मेगा रोजगार मेला के की गई। इसके बेहतर परिणाम भी सामने आ रहे हैं। मुख्यमंत्री डॉ. यादव आज

कश्मीर नहीं, सिर्फ पीओके की वापसी पर होगी बात

अमेरिकी राष्ट्रपति डोनाल्ड ट्रंप ने कश्मीर पर मध्यस्थता की इच्छा जताई है, लेकिन भारत सरकार ने साफ कर दिया है कि कश्मीर पर किसी तीसरे देश की मध्यस्थता मंजूर नहीं। विदेश मंत्रालय के सूत्रों के मुताबिक, भारत ने पूरी दुनिया को बता दिया है कि कश्मीर का मसला सिर्फ इसी आधार पर अटका हुआ है कि पाकिस्तान के कब्जे वाले कश्मीर की वापसी होनी चाहिए। यह मसला द्विपक्षीय है। हम पाकिस्तान से सिर्फ पीओके की वापसी पर बात करेंगे। किसी तीसरे देश का हस्तक्षेप हमें नामंजूर है। सरकारी सूत्रों के हवाले से विदेश मंत्रालय ने साफ कर दिया है कि भारत कश्मीर पर किसी तीसरे देश की कोई मध्यस्थता नहीं चाहता। विदेश मंत्रालय के शीर्ष सूत्रों के अनुसार, भारत की कश्मीर पर नीति बेहद साफ है। कश्मीर पर अब कोई विवाद नहीं बचा है। केवल एक ही मुद्दा शेष है। पाकिस्तान के कब्जे वाले कश्मीर की वापसी। हम पाकिस्तान से सिर्फ इसी विषय पर बात करेंगे। हाल ही में अमेरिकी पूर्व राष्ट्रपति डोनाल्ड ट्रंप ने एक बयान में कहा कि वे कश्मीर मुद्दे पर भारत और पाकिस्तान के बीच मध्यस्थता करना चाहेंगे। हालांकि, भारतीय सरकार ने तुरंत स्पष्ट कर दिया कि कश्मीर भारत का आंतरिक मामला है और इसमें किसी तीसरे पक्ष की कोई भूमिका नहीं हो सकती।



आईपीएल 2025 के शेष मैचों का आज जारी हो सकता है कार्यक्रम

नई दिल्ली, एजेंसी। भारत और पाकिस्तान के बीच सीजफायर की घोषणा होने के बाद आईपीएल 2025 के शेष मैचों का कार्यक्रम सोमवार को जारी किया जा सकता है। बताया जा रहा है कि आईपीएल 2025 का शेष सत्र 16 या 17 मई से शुरू हो सकता है। दिलचस्प बात यह है कि इसका फाइनल मुकाबला कोलकाता के अलावा किसी अन्य शहर में कराया जा सकता है। भारत और पाकिस्तान के बीच तनाव के कारण आईपीएल 2025 को एक सप्ताह के लिए स्थगित किया गया था। आईपीएल संचालन परिषद के सदस्यों और बीसीसीआई के अधिकारियों ने आईपीएल को दोबारा शुरू करने पर रविवार को चर्चा की। बीसीसीआई के उपाध्यक्ष राजीव शुक्ला ने कहा कि बोर्ड उपयुक्त कार्यक्रम पर काम कर रहा है।



इंदौर समेत 5 जिलों में फर्जी बैंक का खुलासा, डेढ़ करोड़ की ठगी

विजय मत, ब्यूरो इंदौर

मध्यप्रदेश के इंदौर समेत 5 जिलों में फर्जी बैंकिंग कंपनी का खुलासा हुआ है। दो युवकों ने आईडीसीएस इंडिया नाम की कंपनी बनाई। निवेशकों को आईडीसीएस बैंक ऑफ मॉरीशस के फर्जी दस्तावेज दिखाकर लाखों की एफडी कराई। आरोपियों ने 6 फीसदी मासिक ब्याज का लालच देकर 81 लोगों से डेढ़ करोड़ रुपए ठग लिए। इन पैसों से लज्जरी कार और बाइक खरीदी। अनूपपुर पुलिस ने कंपनी के सीईओ योगेश श्रीवास्त (22) और बांच मैनेजर दीपक उपाध्याय (28) को

शनिवार को गिरफ्तार कर लिया था। रविवार दोपहर 2 बजे प्रेस कॉन्फ्रेंस कर इसकी जानकारी दी। आरोपी अनूपपुर, डिंडोरी, मंडला, बालाघाट और इंदौर में फर्जी बैंकिंग कार्यालय चला रहे थे। आरोपी युवक योगेश ने 13 अक्टूबर 2023 को फाइनेंशियल कंसल्टेंसी के नाम पर कंपनी का जीएसटी रजिस्ट्रेशन कराया था। ये निवेशकों को फिक्स्ड डिपॉजिट पर 6 प्रतिशत मासिक ब्याज का लालच दे रहे थे। एक निवेशक अभिजीत सिंह ने 3 दिसंबर को एक लाख रुपए जमा कराए थे।



बदलते वक्त का भारत छेड़ने वाले को छोड़ता नहीं है: सीएम मोहन

मुख्यमंत्री मोहन यादव ने कहा कि देश में विविधताएं हैं, लेकिन सबसे बड़ी ताकत देश की एकता है। हमारा देश किसी को छोड़ता नहीं है, लेकिन यदि कोई छेड़े तो फिर उसे छोड़ता भी नहीं है। यह बदलते वक्त का भारत है। इसे मोदी सरकार ने साबित कर दिया। मुख्यमंत्री ने कहा कि हमारे दुश्मन ने नापाक इरादे रखे तो सरकार ने उसे सबक सिखाया। जब सीमा पर दुश्मन खड़ा था तो राफेल विमानों ने आतंकियों के आडू ध्वस्त कर दिए। सरकार ने सेना को फ्री हैंड दिया। सेना ने पाकिस्तान की हालत खराब कर दी। प्रधानमंत्री नरेंद्र मोदी ने भारत का सम्मान बढ़ाया है। पूरा देश एकजुटता के साथ सरकार के साथ है।



पाकिस्तान को भारी नुकसान: डीजीएमओ भारत ने हाईटेक विमान गिराए, पड़ोसी के 40 सैनिक और 100 आतंकी ढेर

नई दिल्ली, एजेंसी

भारत से टकराने के बाद पाकिस्तान कई मौके पर मुंह की खा चुका है। सेना के पराक्रम के सामने पड़ोसी देश को घुटने टेकने पड़े हैं, लेकिन वह अपनी हरकतों से बाज नहीं आ रहा। इस बार भी बीते चार दिनों के टकराव में पाकिस्तान को भारी नुकसान उठाना पड़ा है। आज सैन्य महानिदेशकों की प्रेस वार्ता में ये बात विस्तार से सामने आई। ऑपरेशन सिंदूर और इसके बाद दोनों देशों के बीच सीजफायर समझौते को लेकर बनी सहमति के मुद्दे पर हुई प्रेस वार्ता में डीजीएमओ ने बताया कि पाकिस्तान की उकसावे वाली कार्रवाई के जवाब में भारत ने तगड़ा पलटवार किया। सेना ने पाकिस्तानी ड्रोन्स के अलावा हाईटेक विमान भी मार गिराए। हालांकि, सभी विमान पाकिस्तानी सीमा में गिरने के कारण उनसे जुड़ी सूचना फिलहाल विस्तार से उपलब्ध नहीं है। डीजीएमओ ने बताया कि भारत और पाकिस्तान के बीच 10 मई की शाम पांच बजे से सीजफायर का समझौता हुआ, लेकिन पाकिस्तान ने भरोसा तोड़ा और संघर्ष विराम का उल्लंघन करना शुरू कर दिया। सीजफायर तोड़े जाने के बाद पाकिस्तान की तरफ से हुई गोलाबारी में भारतीय सेना के पांच जवान बलिदान हुए। हालांकि, ऑपरेशन सिंदूर के

राहुल गांधी की पीएम मोदी से मांग, युद्ध विराम पर चर्चा के लिए बुलाएं विशेष संसद सत्र

भारत के ऑपरेशन सिंदूर ने पाकिस्तान की कमर तोड़ दी है। चार दिनों तक चले सैन्य ऑपरेशन में भारत ने पाकिस्तान को घुटनों पर ला दिया। देश के हर नागरिक ने सरकार के इस सैन्य ऑपरेशन को सराहा। विपक्ष ने भी मोदी सरकार का पूरा समर्थन किया। अब कांग्रेस नेता राहुल गांधी और मल्लिकार्जुन खड़गे ने प्रधानमंत्री नरेंद्र मोदी को पत्र लिखकर पहलगाम आतंकी हमले, ऑपरेशन सिंदूर और युद्ध विराम घोषणा पर चर्चा के लिए संसद का विशेष सत्र तुरंत बुलाने की मांग की है, ताकि देश की जनता को पता चल सके कि भारतीय सेना ने पाकिस्तान की कितनी गहरी चोट दी है।

यूज इन शॉर्ट



जल गंगा संवर्धन अभियान के तहत की गई निःशुल्क पेयजल व्यवस्था

शहडोल। जल ही जीवन है कलेक्टर डॉ. केदार सिंह के मार्गदर्शन एवं निर्देशन में शहडोल जिले में जल गंगा संवर्धन अभियान प्रगति पर है। जल गंगा संवर्धन अभियान अब जन अभियान बनता जा रहा है। जल गंगा संवर्धन अभियान के तहत जनप्रतिनिधि, व्यापारी, गणमान्य नागरिक, जन अभियान परिषद, स्वयं सेवी, समाजसेवी जल का संरक्षण करने का संदेश दे रहे हैं। जल गंगा संवर्धन अभियान अंतर्गत नगर पालिका शहडोल द्वारा लोगों के लिए शुद्ध पेयजल उपलब्ध कराने के उद्देश्य से निःशुल्क पेयजल की व्यवस्था सुनिश्चित की गई।

ग्रीष्मकालीन खेल प्रशिक्षण कार्यक्रमों का आयोजन जनपद मुख्यालयों में भी किया जाएगा

शहडोल। खेल एवं युवा कल्याण विभाग तथा शिक्षा एवं जनजातीय विभाग के संयुक्त तत्वाधान में 30 दिवसीय खेल प्रशिक्षण कार्यक्रमों का आयोजन जनपद मुख्यालयों में भी किया जाएगा। जनपद मुख्यालय बुधर में खो-खो एवं फुटबाल बा प्रशिक्षण कुर्यामाऊ तकरे स्टेडियम में प्रशिक्षक को इमरान खान द्वारा, बाली बाल तथा फुटबाल का प्रशिक्षण एमजी वाउड साबो में प्रशिक्षक संदीप कुमार मिश्रा द्वारा, गोहपारु जनपद पंचायत में बालीबाल एवं फुटबाल का प्रशिक्षण शासकीय उच्चतर माध्यमिक स्कूल खनौदी में प्रशिक्षक गोपेश सिंह द्वारा तथा फुटबाल का प्रशिक्षण शासकीय उच्चतर माध्यमिक स्कूल धनगवां खेल मैदान में राजू बैगा द्वारा, जयसिंहनगर जनपद पंचायत में बालीबाल एवं फुटबाल का प्रशिक्षण शासकीय उच्चतर माध्यमिक स्कूल मझीर खेल मैदान में प्रशिक्षक विष्णुप्रसाद सिंह द्वारा तथा ब्यौहारी जनपद मुख्यालय में खो-खो का प्रशिक्षण ब्यौहारी स्टेडियम में श्रवांत माली द्वारा तथा कबड्डी का प्रशिक्षण बैटारा में प्रशिक्षक अरयुष सिंह द्वारा दिया जाएगा।

रक्तदान जागरूकता रैली का आयोजन किया गया



शहडोल। विश्व थैलेसीमिया दिवस के अवसर रक्तदान जागरूकता रैली का आयोजन किया गया जिसमें इन्टरवैली विराट वलब शहडोल ने भी भाग लिया। इस रैली में सम्मानित डॉक्टर, नर्स, शिक्षा वेलफेयर सोसाइटी एवं टेलरटी विराट वलब आदि समाज की कई संस्थाओं ने भाग लिया। जयस्तंभ से शुरू होकर रैली गांधी चौक पर समाप्त हुई। रैली के समापन पर डॉक्टर ने थैलेसीमिया रोग के बारे में सभी को जागरूक किया और इससे बचने के उपाय और जांच करवाने की आवश्यकता के बारे में बताया। साथ ही इसके इलाज के लिए रक्तदान करना कितना जरूरी है यह भी समझाया। इस रैली में डॉ. सुधा नामदेव, डॉ. रूपाली सिंघई एवं इन्टरवैली की अध्यक्ष श्रीमती रंजिता जसवानी, रीनू कटारे, मोनिका दुबे, गीतिका खोडियार, नीतू मोदी एवं वसुधा मिश्रा ने भाग लिया।

सीधी पुलिस द्वारा नाबालिक बालिका को दस्तयाब कर परिजनों को किया सुपुर्द

शहडोल। थाना सीधी में फरियादी द्वारा रिपोर्ट दर्ज किया था कि एक उसकी 17 वर्षीय नाबालिक बालिका को कोई अज्ञात व्यक्ति बहला फुसलाकर भगा ले गया है। फरियादी की रिपोर्ट पर अपराध पंजीबद्ध कर विवेचन में लिया गया। मामले में उक्त नाबालिक बालिका की पता तलाश घटना दिनांक से लगातार की गई जो 9 मई को उक्त बालिका को स्थानीय ग्राम कोआसरईए थाना जयसिंहनगरए शहडोल से सुरक्षित दस्तयाब कर परिजनों को सुपुर्द किया गया।उक्त कार्यवाही में थाना प्रभारी सीधी के नेतृत्व में सउनिपु सीपीकोलए प्र.आर सुभाष महोबिया, आर विजय कुमार महारा एवं आर. जयेन्द्र सिंह की महत्वपूर्ण भूमिका रही है।

आपदा प्रबंधन के दृष्टिगत आपात चिकित्सा व्यवस्था उपलब्ध रखने के निर्देश जारी

शहडोल। कलेक्टर डॉ. केदार सिंह ने वर्तमान की अप्रत्याशित परिस्थितियों के परिपेक्ष्य में आपदा प्रबंधन के दृष्टिगत मुख्य चिकित्सा एवं स्वास्थ्य अधिकारी तथा सिविल सर्जन को पत्र जारी कर निर्देशित किया है कि समस्त अस्पतालों में पर्याप्त मात्र में सभी प्रकार की आवश्यक जीवन रक्षक दवाइयां व उपकरण उपलब्ध रखे जायें। डॉक्टर नय स्टॉफ उपस्थित रहें तथा ब्लड बैंक में सभी ग्रुपों के रक्त की पर्याप्त मात्रा उपलब्ध रखी जाये। इसके साथ-साथ शहडोल जिले के बुधर एवं ब्यौहारी मुख्यालय स्तर पर आपात चिकित्सा केन्द्र की स्थापना कर समस्त आवश्यक व्यवस्था उपलब्ध रखी जाये। जिले में उपलब्ध एम्बुलेंस के अतिरिक्त प्रायवेट चिकित्सालयों में सलंगन एम्बुलेंस की सूची तैयार रखें एवं आवश्यकता पड़ने पर सेवाएं ली जायें। प्रायवेट चिकित्सालयों में कार्यरत चिकित्सकों से भी समन्वय स्थापित कर आवश्यक होने पर सेवाएं ली जा सकती हैं।

एमएलबी स्कूल से स्टेशन की ओर जाने वाले प्रमुख मार्ग पर जगह-जगह बड़े-बड़े गड्ढे

स्टेशन रोड पर गड्ढों का संकट: सीवर लाइन अधूरी, डामरीकरण अधर में लटका

विजय मत, शहडोल

नगर के स्टेशन पहुंच मार्ग पर गड्ढों की भरमार से आवागमन मुश्किल होता जा रहा है। एमएलबी स्कूल से स्टेशन की ओर जाने वाले इस प्रमुख मार्ग पर जगह-जगह बड़े-बड़े गड्ढे हो गए हैं, जिनमें आए दिन वाहन चालक फंसकर चोटिल हो रहे हैं। विशेषकर दोपहिया वाहन चालक अक्सर हादसे का शिकार हो रहे हैं। बावजूद इसके नगर पालिका की उदासीनता खत्म नहीं हो रही। नागरिकों की लगातार शिकायतों और मांगों के बावजूद सड़क की मरम्मत नहीं हो पा रही है। नगर पालिका का तर्क है कि जब तक सीवर लाइन का काम पूरा नहीं होता, तब तक डामरीकरण संभव नहीं। यह बात अब संदेहास्पद हो चली है क्योंकि ठेकेदार कभी ओपन खुदाई, तो कभी अंडरग्राउंड पाइप बिछाने की बात कर काम टाल रहा है।



बदली रणनीति, फिर भी नहीं दिखा परिणाम

पहले ठेकेदार द्वारा सड़क की खुदाई

कर पाइप लाइन डालने की योजना थी, अब भूमिगत खुदाई का बहाना बनाया जा रहा है। इन सबके बीच नगर पालिका ने एमएलबी स्कूल से

शिवम होटल तक 26 लाख रुपए की लागत से डामरीकरण की तैयारी शुरू कर दी है, परंतु ज़मीनी स्तर पर कार्य शून्य है।

पत्नी की हत्या का आरोपी 24 घंटे में गिरफ्तार चरित्र पर शक होने के कारण पति ने की थी पीट पीट कर हत्या

विजय मत, ब्यौहारी

09 मई को फरियादी रामप्रकाश कोल पिता बाल्मीक कोल उम्र 35 वर्ष निवासी ग्राम खड्डा द्वारा ब्यौहारी थाना में उपस्थित रिपोर्ट दर्ज कराई कि 08 मई को उसके रिस्ते की भांजी सुधा कोल को उसका पति छोटेलाल कोल, भल्लू उर्फ अमृतलाल कोल के साथ कमरे मे पकड़ लिया था, इसी बात को लेकर राड एवं डंडा से मारपीट किया था, जिससे उसकी भांजी सुधा कोल की मृत्यु हो गई है, फरियादी की रिपोर्ट पर पुलिस ने धारा 103(1) बी.एन.एस. पंजीबद्ध कर विवेचना मे लिया गया। प्रकरण की विवेचना के दौरान पुलिस टीम एवं फॉरेंसिक टीम द्वारा घटना स्थल का निरीक्षण किया गया तथा मृतिका के शव का पंचनामा कर पी.एम. कराया गया, जिसमे मृतिका की हत्या किये जाने की पुष्टि हुई है। विवेचना के आधार पर आरोपी छोटेलाल कोल पिता सूरज कोल निवासी वार्ड क्रमांक 11 जुनिया मोहल्ल ब्यौहारी के विरुद्ध अपराध प्रमाणित पाये जाने पर 02 टीमे गठित कर आरोपी



छोटेलाल की तलाश की गई तथा आरोपी को पुलिस अभिरक्षा मे लेकर पृछताछ की गई। जिसमे आरोपी छोटेलाल कोल द्वारा लोहे की राड एवं डंडे से पत्नी सुधा कोल एवं भल्लू उर्फ अमृत लाल कोल के साथ मारपीट करना तथा सुधा कोल की मारपीट कर हत्या कर देना बताया। आरोपी छोटेलाल कोल के मेमोरैण्डम के आधार पर घटना मे प्रयुक्त लोहे की राड एवं लकड़ी का डंडा जप्त किया गया है तथा आरोपी छोटेलाल कोल पिता सूरज कोल उम्र 30 वर्ष निवासी जुनिया टोला

ब्यौहारी को गिरफ्तार किया गया है। जिसे न्यायालय में पेश किया गया। उक्त कार्यवाही पुलिस अधीक्षक के मार्गदर्शन तथा एस.डी.ओ.पी. ब्यौहारी के दिशा निर्देशन मे ब्यौहारी पुलिस द्वारा की गई है। कार्यवाही मे थाना प्रभारी अरूण कुमार पाण्डेय एवं अधिनस्थ स्टॉफ उपनिरीक्षक वीरेन्द्र तिवारी, प्रधान आरक्षक नरेन्द्र उपाध्याय, आरक्षक अजीत यादव, संजय द्विवेदी, अमृत यादव, पुष्पेन्द्र सिंह की भूमिका रही है।

अवैध शराब जप्त

शहडोल। जिले में अवैध शराब की बिक्री पर रोक लगाने के उद्देश्य से पुलिस अधीक्षक के निर्देशानुसार अभियान चलाया गया। इस अभियान के तहत जिले के सभी थाना प्रभारियों को निर्देशित किया गया कि वे अपने.अपने क्षेत्रों में अवैध शराब के विक्रेताओं के विरुद्ध सख्त कार्रवाई करें। अभियान के अंतर्गत 9 मई को जिले के विभिन्न थाना क्षेत्रों में छापेमारी की गई, जिसमें कुल 10 स्थानों पर दबिश दी गई। इस कार्रवाई में 57 लीटर अवैध कच्ची महुआ शराब एवं 15 पाव देशी मदिरा प्लेन शराब जप्त की गई, जिसकी कुल कीमत 7,850 रु. है। सभी आरोपियों के विरुद्ध अबकारी अधिनियम के तहत प्रकरण दर्ज कर आवश्यक कानूनी कार्रवाई की गई।

समस्या

चार साल बीतने के बाद भी सीएम राइज विद्यालयों को नहीं मिली बुनियादी सुविधाएं

एक्सपटेंशन के बाद भी अधूरे स्कूल भवन:छात्रों को भारी परेशानी

विजयमत,शहडोल

शासकीय स्कूलों को निजी स्कूलों की तर्ज पर विकसित करने के उद्देश्य से प्रारंभ किए गए सीएम राइज विद्यालयों की स्थिति आज भी दयनीय बनी हुई है। जिले के पांचों ब्लॉकों में चौथे सत्र की शुरुआत हो चुकी है, लेकिन अब तक इन विद्यालयों के नए भवन तैयार नहीं हो पाए हैं। यह हाल तब है जब निर्माण कार्य की निर्धारित समय सीमा समाप्त हो चुकी है और एक्सपटेंशन की समय-सीमा भी खत्म होने को है। **पुराने भवनों में संचालित हो रही पढ़ाई** नए भवन न बनने की वजह से इन विद्यालयों का संचालन आज भी पुराने एक्सीलेंस स्कूलों के जर्जर भवनों में किया जा रहा है। ऐसे भवनों की स्थिति इतनी खराब है कि बरसात के दौरान छत से पानी टपकता है, जिससे कक्षाएं प्रभावित होती हैं। कुछ विद्यालयों में तो बारिश के कारण स्कूल परिसर में पानी भर जाता है, जिससे बच्चों को काफी परेशानियों का सामना करना पड़ता है।

छात्र संख्या अधिक, जगह कम सीएम राइज स्कूलों में दाखिला लेने वाले छात्रों की



संख्या लगातार बढ़ रही है, लेकिन भवन की कमी के कारण उन्हें समुचित स्थान नहीं मिल पा रहा है। जयसिंहनगर के विद्यालय में जहां एक कमरे में 30 बच्चों की जगह है, वहां 50 से अधिक बच्चे बैठकर पढ़ाई कर रहे हैं। ब्यौहारी के मऊ विद्यालय में स्थान की कमी के चलते दो शिफ्ट में स्कूल चलाना पड़ रहा है। **नहीं मिली बस सुविधा, बच्चे हो रहे हैं परेशान** सीएम राइज योजना के तहत विद्यालयों से 15 किलोमीटर के दायरे में रहने वाले बच्चों के लिए बस सुविधा की व्यवस्था होनी थी। इसके लिए विद्यालयों ने रूट चार्ट बनाकर शासन को भेजे भी, लेकिन तीन साल बीत जाने के बाद भी यह सेवा शुरू नहीं हो पाई है। नतीजतन दूरदराज से आने वाले बच्चों को आने-जाने में काफी कठिनाई होती है। विद्यालयों के अनुसार प्रत्येक स्कूल के लिए कम से कम दो से तीन बसों की जरूरत होगी।

भवन निर्माण की गति अत्यंत धीमी

जनजातीय कार्य विभाग की देखरेख में संचालित चार सीएम राइज स्कूलों को वर्ष 2024 में तैयार किया जाना था। तय समय पर कार्य पूरा न होने पर एक्सपटेंशन दिया गया, परंतु वह भी समाप्त होने को है। ब्यौहारी में संचालित

विद्यालय को पहले अगस्त 2024 में पूर्ण करना था, फिर समयसीमा जनवरी 2025 और अब जून 2025 कर दी गई है। यह लगातार हो रही देरी छात्रों और विद्यालय प्रशासन दोनों के लिए चिंता का विषय है। **स्टाफ की कमी, पढ़ाई पर पड़ रहा असर** सीएम राइज विद्यालयों में अब तक स्टाफ की स्थायी नियुक्ति नहीं हो पाई है। केवल एक बार स्टाफ पदस्थापना के लिए परीक्षा कराई गई है। फिलहाल पुराने स्टाफ और अतिथि शिक्षकों के सहारे विद्यालयों का संचालन किया जा रहा है। छात्र संख्या के अनुपात में स्टाफ की भारी कमी है, जिससे शिक्षण व्यवस्था प्रभावित हो रही है। **विद्यालयों में छात्रों और स्टॉफ की वर्तमान स्थिति** वर्तमान में जयसिंहनगर विद्यालय में सबसे अधिक 1675 छात्र और 48 स्टॉफ सदस्य हैं। बुधर विद्यालय में 1125 छात्र तथा 35 स्टॉफ हैं, जबकि ब्यौहारी में 1002 छात्र और 41 स्टॉफ कार्यरत हैं। छतई विद्यालय में 900 छात्र हैं तथा 39 स्टॉफ सदस्य कार्यरत हैं। गोहपारु विद्यालय में 1153 छात्र और 40 स्टॉफ सदस्य हैं। इस प्रकार, सभी विद्यालयों में छात्र संख्या और स्टॉफ की स्थिति में विविधता पाई जाती है।

सामने आ गये और जमकर बवाल मचा। पुलिस सूत्रों से मिली जानकारी के मुताबिक इलाके में स्थित बीडीए कॉलोनी के के एक नंबर सेक्टर में रहने वाले देशराज मकरीया और उसके बेटे घर से अवैध तरीके से शराब बेचने का काम करते हैं। इस इलाके में दूसरा आरोपी गुड्डू बाथम भी अवैध तरीके से शराब बेचने का काम करता है। अवैध रूप से शराब बेचने को लेकर दोनों ही गुप्तों के बीच कई महीनों से रंजिश चली आ रही है। और दोनों गुप्त एक-दूसरे के खिलाफ मुखबिरी करके शराब भी पकड़वाते हैं। वहीं थाना पुलिस से मिली जानकारी के अनुसार 23 वर्षीय गायत्री घोंसले ने बताया कि वह पूर्व में बीडीए सेक्टर में रहती थी। कुछ समय पहले उसने अपना घर बदल लिया है। बीडीए कॉलोनी में उसकी बड़ी बहन देवकी अब भी रहती है। गायत्री के पति का बीडीए कॉलोनी में रहने वाले अमन मकरीया और उसके परिवार से झगड़ा हो गया था। इसके बाद से ही दोनों परिवारों के बीच तनाती चल रही थी।

दया, करुणा और मानवता के महानायक भगवान बुद्ध

डॉ श्रीभोपाल नारसन

563 ईसापूर्व वैशाख मास की पूर्णिमा को लुम्बनी वन में शाल के दो वृक्षों के बीच एक राजकुमार के रूप में भगवान बुद्ध ने उस समय जन्म लिया, जब उनकी मां कपिलवस्तु की महारानी महामाया देवी अपने पीहर देवदह जा रही थी और रास्ते में ही उन्हें प्रसव पीड़ा शुरू हो गई थी। इस राजकुमार का नाम रखा गया सिद्धार्थ, जो आगे चल कर महात्मा बुद्ध के नाम से विख्यात हुए। महात्मा बुद्ध का जीवन दर्शन और उनके विचार आज ढाई हजार से अधिक वर्षों के बेहद लंबे अंतराल बाद भी उतने ही प्रासंगिक हैं। उनके प्रेरणादायक जीवन दर्शन का जनजीवन पर अमिट प्रभाव रहा है। हिन्दू धर्म में जो अमूल्य स्थान चार वेदों का है, वही स्थान बौद्ध धर्म में ‘पिटकों’ का है। महात्मा बुद्ध स्वयं अपने हाथ से कुछ नहीं लिखते थे बल्कि उनके शिष्यों ने ही उनके उपदेशों को कंठस्थ कर बाद में उन्हें लिखा और लिखकर उन उपदेशों को वे पेटियों में रखते जाते थे, इसीलिए इनका नाम ‘पिटक’ पड़ा, जो तीन प्रकार के हैं- विनय पिटक, सुत्त पिटक तथा अभिधम्म पिटक।बुद्ध का कथन है ,कल्याण की भावना तथा प्राणीमात्र के प्रति दयाभाव का साक्षात्कार होता है। बुद्ध के हृदय में बाल्यकाल से ही चराचर जगत में विद्यमान प्रत्येक प्राणी में प्रति करूणा कूट-कूटकर भरी थी। निश्चित ही बचाने वाले का अधिकार है।यही न्याय उनके पिताजी ने उनके साथ किया।बुद्ध की सोच थी कि ‘‘जो व्यक्ति किसी अन्य व्यक्ति से ईर्ष्या करता है, उससे वैर भाव रखता है, किसी पर बेवजह क्रोध करता है, निरीह प्राणियों पर अत्याचार या उनकी हत्या करता है, वही व्यक्ति नीच होता है। जब कोई किसी पर चिखला है या उसे अपशब्द कहता है अथवा उसे नीच कहता है तो ऐसा करने वाला व्यक्ति ही वास्तव में नीचता पर उतारू होता है क्योंकि असभ्य व्यवहार ही नीचता का प्रतीक है। जो व्यक्ति किसी का कुछ लेकर उसे वापस नहीं लौटाता, ऋण लेकर लौटाते समय झगड़ा या बेईमानी करता है, राह चलते लोगों के साथ मारपीट कर लूटपाट करता है, जो माता-पिता या बड़ों का आदर-सम्मान नहीं करता और समर्थ होते हुए भी माता-पिता की सेवा नहीं करता बल्कि उनका अपमान करता है, वही व्यक्ति नीच होता है। जाति या धर्म निम्न या उच्च नहीं होते और न ही जन्म से कोई व्यक्ति उच्च या निम्न होता है बल्कि अपने विचारों, कर्म तथा स्वभाव से ही व्यक्ति निम्न या उच्च बनता है।

मध्य बिहार के धार्मिक तीर्थ स्थल गया से लगभग 10 किमी दूर वह पवित्र स्थान है जहां महात्मा बुद्ध को आध्म्यतम का बोध हुआ और उन्होंने संसार से विरक्त होकर ईश्वरीय ज्ञान की अलख जगाई ,साथ ही दुनिया मे शांति व सद्भाव की स्थापना के लिए उन्होंने साधना की। सिद्धार्थ अर्थात गौतम का संसार की मोह माया को त्यागकर महात्मा बुद्ध में परिवर्तित होना और अपना संपूर्ण जीवन धर्म के



बुद्ध पूर्णिमा पर विशेष

असली अर्थ को जानकर बोध की अवस्था को प्राप्त करना एक चमत्कार ही है, जिसका संदेश सारे विश्व में गया है। बौद्ध धर्म को स्थापित करने वाले सिद्धार्थ अर्थात गौतम बुद्ध को बिहार की भूमि पर ही बोध की प्राप्ति हुई थी। जिस स्थान पर गौतम बुद्ध ने सर्वोच्च ज्ञान हासिल किया था, उस जगह को महाबोधि मंदिर, जो कि बोध गया में स्थित है, के नाम से जाना जाता है।इस मंदिर की सुरक्षा अत्यधिक है।श्रद्धालुओं को सीसीटीवी कैमरे की नजर में रखा जाता है।कैमरे व मोबाइल की एंट्री पूरी तरह प्रतिबंधित है।वाहे श्रद्धालु स्त्री हो या पुरुष दोनों को ही दो दो बार तलाशी के दौर से गुजरना पड़ता है।तब जाकर महात्मा बुद्ध के विग्रह को निहारने व वहां बैठकर साधना सुख का अवसर मिल पाता है।

बौद्ध धर्म के पवित्र स्थल के रूप में प्रसिद्ध महाबोधि मंदिर के दर्शन के लिए बौद्ध धर्म के अनुयायी देश-विदेश से बोध गया आते हैं। महात्मा बुद्ध को विष्णु का अवतार भी माना जाता है इसलिए इस मंदिर को लेकर हिन्दू धर्म के लोगों की भी गहरी आस्था है। महात्मा बुद्ध का जीवन जितना अद्भुत था। इस मंदिर का इतिहास भी उतना ही रोचक है, जो मौर्य शासक सम्राट अशोक से जुड़ा है। गौतम बुद्ध को बोध की प्राप्ति कब हुई, इससे ठीक अनुमान से जुड़ा कोई भी दस्तावेज मौजूद नहीं है। यहां तक कि बुद्ध का जन्म किस सदी और किस तारीख को हुआ, इससे जुड़ा कोई पुख्ता प्रमाण मौजूद नहीं है। महात्मा बुद्ध का संबंध 5वीं और 6वीं शताब्दी ईसापूर्व से है। माना जाता है तीसरी शताब्दी ईसापूर्व में सम्राट अशोक, जो बौद्ध धर्म ग्रहण करने वाले पहले शासक थे, ने इस महाबोधि मंदिर में अपने

विशिष्ट पहचान वाले खंबे भी लगाए। जिनके शीर्ष पर हाथी बना होता था। पहली शताब्दी ईसवी में इस मंदिर की परिधि में नकाशीदार पथरों से बनी एक बाड़ लगा दी गई, जिसके कुछ अवशेष आज भी मौजूद हैं। इस मंदिर के भीतर एक बड़ी प्रतिमा के रूप में बुद्ध, पद्मासन में विराजमान हैं। कहा जाता है यह वही स्थान है जहां बुद्ध को निर्वाण की प्राप्ति हुई थी। मंदिर के भीतर स्थित बुद्ध की प्रतिमा के आगे धूप बलुए पथर पर बुद्ध के विशाल पर्वचिन्ह भी मौजूद हैं, जिन्हें धर्मचक्र प्रवर्तन का प्रतीक भी कहा जाता है। इस मूर्ति के चारों ओर विभिन्न रंगों के झंडे लगे हुए हैं जो इस मूर्ति को बेहद आकर्षक और विशिष्ट बनाते हैं। ऐसा भी कहा जाता है कि जब सम्राट अशोक ने इस मंदिर का निर्माण करवाया था तब यहां हीरे-जवाहरात से बना एक सिंहासन भी बनवाया था, जिसे पृथ्वी का नाभि केन्द्र माना जाता था। महाबोधि मंदिर के परिसर में उन सात स्थानों को प्रसुखता के साथ चिन्हित किया गया है जहां महात्मा बुद्ध ने ज्ञान की प्राप्ति होने के पश्चात आगामी सात सप्ताह व्यतीत किए थे।

(यह लेखक के निजी विचार हैं)– साभार

भारत-पाकिस्तान टेंशन- भारत का ताबड़तोड़ जवाबी एक्शन- छोड़ोगे तो छोड़ेंगे नहीं

किशन सनमुखदास भावनाजी

वैश्विक स्तरपर पूरी दुनियाँ की नज़रें भारत पाकिस्तान के अति तीव्र टेंशन पर लगी हुई हैं, भारत ने पहलगाम घटना की जवाबी कार्यवाही ऑपरेशन सिंदूर के बाद पाक ने अनेकों स्थानों पर मिसाइलें दागी, जिसके जवाब में भारतीय आर्मी ने अनेकों ड्रोन, मिसाइल नाकाम कर दी है, अब हमारा डिफेंस सिस्टम सभी एजेंसयों अलर्ट मोड में है, अनेकों राज्यों के अनेकों शहरों में ब्लैकआउट घोषित कर दिया गया है।लगातार सायरन बज रहे हैं, हमारे पूरे मीडिया के साथी दिन रात पैनी नज़र रखे हुए हैं, मैं भी लगातार करीब 20 घंटे पूरी घटनाओं पर नजर रखे हुए हूं। आज सुबह 6 तक संचार माध्यमों में आई पूरी जानकारी के आधार पर यह विशेष रिपोर्ट तैयार किया हूं।संयुक्त राष्ट्र सहित पूरी दुनियाँ के देश इस टेंशन पर नजर बनाए हुए हैं, पाकिस्तान पर भारत की प्रचंड जवाबी प्रहार जारी है, एलओसी पर मुँहतोड़ जवाबी कार्रवाई की जा रही है, पंजाब राजस्थान जम्मू कश्मीर गुजरात के अनेक शहरों में ब्लैक आउट कर दिया गया है। साथियों बात अगर हम भारत के अनेकों राज्यों में ब्लैकआउट को समझने की करें तो,भारतसरकार के ऑपरेशन सिंदूर के बाद से पाकिस्तान की हालत खिसियायी बिछ्छी जैसी हो गई है। भारतीय सेनाओं की मुस्तेदी को देखते हुए पाकिस्तान और कुछ न कर पाए लेकिन साइबर ड्रोन और मिसाइल अटैक बहुत बढ़ा सकता है।पंजाब के बॉर्डर इलाकों में पाकिस्तान की तरफ से ड्रोन अटैक किया गया है, पाकिस्तान की तरफ से पठानकोट एयरफोर्स स्टेशन को भी निशाना बनाया गया।पाकिस्तान ने जम्मू से लेकर जैसलमेर तक ड्रोन और मिसाइल से हमला किया है, भारत के एयर डिफेंस सिस्टम ने इन हमलों को नाकाम कर दिया है, जम्मू में पाक ने ड्रोन से एयरपोर्ट को निशाना बनाने की कोशिश की,पाकिस्तान की ओर से जम्मू से लेकर राजस्थान के जैसलमेर तक ड्रोन और मिसाइल से हमला किए गए। पाकिस्तान की ओर से किए गए इस ड्रोन अटैक के कारण जम्मू-कश्मीर, राजस्थान, पंजाब के कई शहरों में ब्लैक आउट कर दिया गया है,कुपवाड़ा में भी सायरन बजने के बाद ब्लैक आउट किए जाने की खबर सामने आई है, हालांकि भारतीय सुरक्षा बलों की ओर से सामने आई जानकारी के अनुसार पाकिस्तान के ड्रोन अटैक को नाकाम कर दिया गया है। जम्मू ,सांबा, पठानकोट और आरएस पूरा में पाक ड्रोन और मिसाइल से हमला किया गया है,इंटरनेशनल बॉर्डर पर भीषण गोलाबारी की जा रही है, पाक मिसाइल और ड्रोन को मार गिराने में ₹ 400 का इस्तेमाल का किया गया है।

साथियों बात अगर हम भारत पाक के बीच जंग के हालात आज 9 मई 2025 के सुबह 6 तक जानने की करें तो, भारत- पाकिस्तान के बीच जंग के हालात, जानिए ताजा अपडेट (1) जम्मू में सायरन बजने के बाद ब्लैक आउट (2) ड्रोन से हमले की कोशिश को किया नाकाम (3) एयर डिफेंस सिस्टम ने हमले को नाकाम किया (4) इंटरनेशनल बॉर्डर पर पाक की ओर से भारी गोलीबारी (5) कुपवाड़ा में भी सायरन बजने के बाद



बॉर्डर के बास भीषण गोलीबारी हो रही है, कई चौकियों को खाली कराया गया है। (27) राजस्थान के श्रीगंगानगर में रेड अलर्ट घोषित किया गया है। (28)पीएम मोदी और एमएसए अजीत डोभाल के बीच मीटिंग हुई। साथियों बात अगर हम भारत पाक तनाव से जुड़ी महत्वपूर्ण अपडेट की करें तो, नौसेना ने समुद्री हमले में कराची पोर्ट पर ताबड़तोड़ मिसाइलें दागी हैं, इन हमलों में कराची पोर्ट बताया जा रहा है की पूरी तरह से तबाह कर दिया गया है, पहलगाम आतंकी हमले के बाद पाकिस्तान से बड़े तनाव के बीच भारतीय नौसेना ने पहले ही आईएनएस विक्रांत को अरब सागर में तैनात कर रखा है भारत-पाकिस्तान तनाव से जुड़े जरूरी अपडेट्स।(1) पाकिस्तान की तरफ से आरएसएगु सेक्टर में भारी शेलिंग हो रही है। नियंत्रण रेखा (एलओसी) के पास कुपवाड़ा और बारामूला में भारी फायरिंग हो रही है। भारतीय सेना जवाब दे रही है। (2) सतवाड़ी, सांबा, आरएस पुगु सेक्टर और अरनिया में 8 मिसाइलें दागीं। इन्हें भी भारतीय एस-400 एयर डिफेंस सिस्टम ने नाकाम कर दिया। (3) पाक की तरफ से हो रहे हमलों को देखते हुए जम्मू में सीमा के पास रह रहे लोगों को बंकर में ले जाया गया है। पूरे कश्मीर में बिजली बंद कर दी गई है।

(यह लेखक के निजी विचार हैं)– साभार

संस्थापक

श्री रामसिपाही शुक्ल

नास्तिकता का प्रतीक है आतंकवाद

भारत ने ऑपरेशन सिन्दूर के तहत आतंक के गढ़ में आतंक को मार गिराया है। ऑपरेशन सिंदूर से कई आतंकवादियों का सफाया हुआ है। पाक ने हिन्दुस्तानियों का सुहाग बिगाड़ा तो भारत ने आतंक का संसार ही उखाड़ दिया है। पाकिस्तान, हिन्दुस्तानियों से भविष्य में भय खाएगा और कोई भी घटना को अंजाम देने से पहले अपनी मौत को दावत देगा। पकिस्तान आतकिस्तान है। पकिस्तान की सेना और आतंकवादी दोनों एक दूसरे के पूरक हैं। ये दोनों इस युद्ध में बराबर की सहभागिता निभा रहे हैं। पाकिस्तान समर्थित आतंकवादी वहां की सेना का ही एक हिस्सा है जिसे आई एस आई आदि संगठन के नाम से जाना जाता है। पाकिस्तान का नाम आतकिस्तान होना चाहिए। अब समय आ गया है की पूरे पकिस्तान को ध्वस्त कर विश्व में अमन और चैन स्थापित किया जाए। ऑपरेशन सिंदूर में कई आतंकवादी संगठन जैसे जैश, लश्कर, के आतंकवादियों को मार गिराया गया है। इन सभी मारे गए आतंकवादियों को पकिस्तान की सेना ने गॉर्ड ऑफ ऑनर दिया। इससे विश्व में सन्देश जाता है कि पाकिस्तान की पूरी सेना ही आतंकवादी की भूमिका में है। विश्व में स्थायी भविष्य की शान्ति के लिए पाकिस्तान को नेस्तानाबूत ही करना पड़ेगा। ऑपरेशन सिन्दूर कश्मीर के पहलगाम में आतंकवादियों द्वारा 22 अप्रैल 2025 को मारे गए 26 भारतीयों का बदला है। हिन्दुस्तान ने ऑपरेशन सिंदूर से विश्व को आतंक के खिलाफ चेतावनी दे दी है। ऑपरेशन सिंदूर के द्वारा पाकिस्तान की लगभग सभी एयरबेस ध्वस्त हो चुकी हैं। हिन्दुस्तान आतंक की कमर तोड़ रहा है न की नागरिकों की। भारत ने पाकिस्तान और पाकिस्तान अधिकृत कश्मीर में नौ आतंकी ठिकानों को तबाह कर दिया। आतंकवाद के खिलाफ ऑपरेशन सिन्दूर ने पाकिस्तान के होश उड़ा दिए हैं। अब कंगाली की दहलीज पर पहुंच चुके पाकिस्तान को अपने रक्षा बजट को 18 फीसदी तक बढ़ाना पड़ा है।

नोट

सम्पादकीय पृष्ठ पर प्रकाशित लेख-आलेख एवं विचार लेखक के व्यक्तिगत विचार हैं अतः यह जरूरी नहीं है कि विजय मत समूह उपरोक्त लेख या विचारों से सहमत हो। किसी लेख से जुड़े सभी दावे या आपत्ति के लिए सिर्फ लेखक ही जिम्मेदार हैं।

संत कवि सूरदास की कृष्ण आराधना

संजय गोरखजी

हिंदू कैलेंडर के अनुसार, वैशाख माह के शुक्ल पक्ष की पंचमी तिथि को सूरदास जी का जन्म हुआ था। इसलिए हर साल इस दिन को सूरदास जयंती (Surdas Jayanti 2024) के रूप में मनाया जाता है। अतः सूरदास की जयंती 12 मई 2024 को है।उनके पिता का नाम पंडित था। रामदास सारस्वत ब्राह्मण और माता का नाम जमुना दास था। सूरदास के पिता एक प्रसिद्ध गायक थे। सूरदास के जन्मांध होने की कई कहानियाँ प्रचलित हैं। कुछ विद्वानों का मानना है कि वह जन्म से ही अंधे थे, जबकि अन्य का मानना है कि वह बाद में अंधे हो गये। फरीदाबाद के निकट जी गाँव में उनका जन्म हुआ था वे जन्म से ही अंधे थे इसलिए उनका नाम सूरदास हुआ उन्होंने सूरसागर आदि महान रचनाओं की रचना की थी। सूरदास ने अपनी प्राथमिक शिक्षा अपने पिता से प्राप्त की। उसके बाद उन्होंने संस्कृत, व्याकरण, साहित्य और संगीत का अध्ययन किया। वह एक कुशल गायक और कवि थे। एक बार सूरदास की भेंट श्री वल्लभाचार्य से आगरा के निकट गऊघाट पर हुई। वल्लभाचार्य ने उन्हें पुष्टिमार्ग में दीक्षित किया और कृष्णलीला के पद गाने का आदेश दिया। वल्लभाचार्य के शिष्य के रूप में सूरदास ने कई वर्षों तक कृष्णलीला के कई पद गाए और लिखे। सूरदास को वल्लभाचार्य का शिष्य माना जाता है। वे मथुरा के गऊघाट स्थित श्रीनाथ जी के मंदिर में रहते थे। सूरदास का भी विवाह हो गया। आपको बता दें कि अलग होने से पहले वह अपने परिवार के साथ रहते थे। वल्लभाचार्य से मिलने से पहले सूरदास विनम्रता के पद गाते थे, लेकिन जब वे वल्लभाचार्य से मिले और उनके संपर्क में आए तो उन्होंने कृष्णलीला गाना शुरू कर दिया। कहा जाता है कि तुलसी की मुलाकात एक बार मथुरा में सूरदास जी से हुई और धीरे-धीरे उनके बीच प्रेम की भावना बढ़ती गई। ऐसा माना जाता है कि तुलसीदास ने सूरदास के प्रभाव में आकर श्री कृष्ण गीतावली की रचना की थी। सूरदास की सबसे प्रसिद्ध रचना सूरसागर है। यह एक महाकाव्य है जिसमें कृष्णलीला का वर्णन है। इस महाकाव्य में सूरदास ने कृष्ण के बचपन से लेकर उनके द्वारिका प्रवास तक की घटनाओं का वर्णन किया है। इस रचना ने सूरदास को हिन्दी साहित्य का सूर्य बना दिया। वह अपनी रचना सूरसागर के लिए बहुत प्रसिद्ध हैं।

(यह लेखक के निजी विचार हैं) –साभार

शब्द पहेली - 8364

	1		2		3		4	
5							6	7
				8	9		10	
11			12				13	
			14			15		
16					17		18	19
			20	21		22		
23	24						25	
		26				27		

बाएँ से दाएँ

1.नियंत्रण,घोड़े की रास-3

3.ध्वज,झंडा-3

5.माहिर,होशियार-2

6.बेल,लतिका-2

8.अस्वीकृत करना-4

11.अदृश्य-3

13.फटकार,धिक्कार-3

14.अधर,होठ-2

15.सलाह,सुझाव-2

16.आश्रय-3

18.अनुमान,अंदाज-3

20.आलता,माहुर-4

23.नासिका-2

25.रहस्य-2

26.रेखा,लाइनू-3

27.परिमूल्य-3

ऊपर से नीचे

1.लाख,सौ हजार-2

2.बारीक,सूक्ष्म-3

3.तीन घंटे का समय-3

4.समय,वक्त-2

5.कोतवाल-3

7.बल,जोर,दम-3

9.श्रवणेंद्रिय-2

10.जो लायक न हो-4

12.कृष्ण के बड़े भाई-4

16.दर्पण,शीशा-3

17.नौका -2

19.आसान,सरल-3

21.उपस्थित-3

22.रस से भरा-3

24.बीता हुआ दिन-2

25.रजनी,निशा-2

शब्द पहेली -8363 का हल

आ	र	नि		अ	ना	मि	का
आ	ना	ल	जी	ज			र
ले		श	मि		र	न	तू
ख	ल	ब	ला	ना		र	ई
	ग		ना	म		मा	
ख	न	न		म	नो	न	य
लि		ल	क		रं	ग	ती
हा			हा	फि	ज		का
न	स	वा	र		न	ज	ला

Jagrutidaur.com, Bangalore

दैनिक पंचांग

12 मई 2025 को सूर्योदय के समय की ग्रह स्थिति

सूर्य

चंद्र

शुक्र

बुध

गुरु

शनि

राहु

केतु

गुरु

शनि

राहु

केतु

शुक्र

बुध

चंद्र

सूर्य

सोमवार 2025 वर्ष का 132 वा दिन

दिशाशुल पूर्व ऋतु ग्रीष्म।

विक्रम संवत् 2082 शक संवत् 1946

मास वैशाख पक्ष शुक्ल

तिथि पूर्णिमा 22.26 बजे को समाप्त।

नक्षत्र स्वाती 06.17 बजे को समाप्त।

योग वरीयान अहोरात्र।

करण विष्टि 09.16 बजे तदनन्तर बव 22.26 बजे को समाप्त।

चन्द्रायु 14.2 घण्टे

रवि क्रान्ति उत्तर 18° 09'

सूर्य उत्तरायण कलि अहर्गण 1872342

जुलियन दिन 2460807.5

कलियुग संवत् 5125

कल्प्यारंभ संवत् 1972949123

सृष्टि ग्रहारंभ संवत् 1955885123

वीरनिर्वाण संवत् 2551

हिजरी सन 1446

महीना जिल्काद तारीख 13

विशेष वैशाख पूर्णिमा, बुद्ध पूर्णिमा, 7.30 से 9.00 बजे तक

मौन 02.19 बजे से

मेघ 03.50 बजे से

दिन का चौघड़िया

अमृत 05.53 से 07.22 बजे तक

काल 07.22 से 08.50 बजे तक

शुभ 08.50 से 10.19 बजे तक

रोग 10.19 से 11.48 बजे तक

उद्वेग 11.48 से 01.17 बजे तक

शुक्र 01.17 से 02.45 बजे तक

लार 02.45 से 04.14 बजे तक

अमृत 04.14 से 05.43 बजे तक

रात का चौघड़िया

चर 05.43 से 07.14 बजे तक

रोग 07.14 से 08.45 बजे तक

काल 08.45 से 10.17 बजे तक

लाभ 10.17 से 11.48 बजे तक

उद्वेग 11.48 से 01.19 बजे तक

शुभ 01.19 से 02.51 बजे तक

अमृत 02.51 से 04.22 बजे तक

चर 04.22 से 05.53 बजे तक

चौघड़िया शुष्णपञ्च- शुभल अष्ट शुभ, अमृत व लाभ, मध्यम चर, अशुभ उद्वेग, रोग व काल। सभी समय भारतीय मानक समय की मध्य रेखा विन्दु के आधार पर है। अतः आप अपने स्थानीय समयानुसार ही देखें।

Jagrutidaur.com, Bangalore

राजाबाग वीथूपी की स्थिति एक खुली
चेतावनी है कि लापरवाही कितनी जानलेवा
हो सकती है। यदि जल्द ही निर्माण कार्य पूरा
नहीं किया गया और सुरक्षा उपाय लागू नहीं
किए गए, तो यह ÷डेथ प्वाइंट÷ आगे और
जिंदगियां लील सकता है।

लारा बोले-विराट अभी संन्यास न लें



जमैका। वेस्टइंडीज के पूर्व क्रिकेटर ब्रायन लारा ने भारतीय टीम के अनुभवी बड़ेबाज विराट कोहली से कहा है कि वह टेस्ट क्रिकेट से संन्यास नहीं लें। लारा के अनुसार विराट जैसे खिलाड़ी हर पीढ़ी में एक बार ही आते हैं। उनकी तकनीक, जुनून और सर्म्पण टेस्ट क्रिकेट को जीवंत बनाए रखता है। इसलिए मैं उनसे अनुरोध करता हूँ कि वे अपने फैसले पर फिर से विचार करें क्योंकि विश्व क्रिकेट को अभी उनकी जरूरत है। लारा के अनुसार विराट के होने से युवा खिलाड़ियों को भी बेहतर प्रदर्शन की प्रेरणा मिलती है। वहीं विराट ने भारतीय क्रिकेट बोर्ड (बीसीसीआई) से कहा है कि वह इंग्लैंड के खिलाफ होने वाली पांच मैचों की टेस्ट सीरीज से पहले खेल से संन्यास लेना चाहते हैं। बीसीसीआई भी हालाँकि अभी नहीं चाहता है कि विराट संन्यास लें क्योंकि टीम को पांच टेस्ट मैचों की सीरीज के लिए इंग्लैंड दौरे पर जाना है।

धवन बोले-सीजफायर तोड़कर पाक ने अपना घटियापन दिखाया



नई दिल्ली। भारतीय क्रिकेट टीम के पूर्व सलामी बड़ेबाज शिखर धवन ने सीजफायर तोड़ने पर पाकिस्तान को आड़े हाथों लिया है। धवन ने इसी को लेकर सोशल मीडिया में लिखा, घटिया देश ने फिर अपना घटियापन पूरी दुनिया को दिखा दिया। इससे पहले भी धवन ने दोनों देशों के बीच तनाव पर लिखा था, हमारी सीमाओं की इतनी मजबूती से रक्षा करने और ड्रोन हमले को रोकने के लिए हमारे बहादुर जवानों को सम्मान। भारत मजबूती से खड़ा है। जय हिंद। वहीं इससे पहले पूर्व क्रिकेटर वीरेन्द्र सहवाग ने भी सोशल मीडिया में पाक पर तीखा प्रहार किया था। सहवाग ने लिखा था। 'कुत्ते की दुम टेढ़ी की टेढ़ी ही रहती है।' शनिवार शाम दोनों देशों के बीच औपचारिक रूप से संघर्ष विराम समझौते की घोषणा की थी।

16 मई से फिर शुरू हो सकता है आईपीएल फाइनल 30 मई को मुमकिन

मुंबई, एजेंसी

भारत-पाकिस्तान तनाव के कारण बीच में रोक दी थी लीग



क्रिकेट टूर्नामेंट का आयोजन ठीक नहीं है। आईपीएल 2025 के तहत 74 मैच खेले जाने थे। 8 मई तक 58 मैच हो चुके थे। यानी अब 16 मुकाबले बाकी हैं। इनमें 12 मैच लीग स्टेज के हैं और 4 मैच प्ले ऑफ स्टेज के हैं।

मुंबई, कोलकाता, राजस्थान और चेन्नई के दो-दो लीग मैच बाकी हैं। बाकी टीमों के तीन-तीन लीग मुकाबले अभी होने हैं। टीमों की स्थिति नीचे दिए पॉइंट्स टेबल से समझ सकते हैं। एक

आईपीएल 16 मई से फिर शुरू हो सकता है। फाइनल मुकाबला 30 मई को मुमकिन है। मीडिया रिपोर्ट्स में बीसीसीआई सूत्रों के हवाले से रविवार को यह जानकारी दी गई। अब बाकी 16 मैचों के लिए नया शेड्यूल जल्द जारी होगा।

पाकिस्तान के साथ तनाव के बीच 9 मई को आईपीएल 2025 सस्पेंड करना पड़ा था। बीसीसीआई ने लीग को रोकते हुए कहा था कि देश इस समय युद्ध की स्थिति में है। ऐसे में

शुभमन गिल बनाये जा सकते हैं भारतीय टीम के नए टेस्ट कप्तान

मुंबई, एजेंसी

ऋषभ को मिल सकती है उपकप्तानी



युवा बल्लेबाज शुभमन गिल को अगले माह होने वाले इंग्लैंड दौरे से भारतीय टेस्ट टीम का नया कप्तान बनाया जा सकता है जबकि विकेटकीपर बल्लेबाज ऋषभ पंत को उपकप्तानी मिल सकती है। वहीं तेज गेंदबाज गेंदबाज जसप्रीत बुमराह को नया कप्तान बनाये जाने की संभावनाएं इसलिए नहीं हैं क्योंकि वह बार बार फिटनेस संबंधी समस्याओं से जूझते रहते हैं और भारतीय क्रिकेट बोर्ड बीसीसीसी ऐसे व्यक्ति को कप्तान बनाना चाहता है जो लगातार खेल सके। इसके अलावा कप्तानी के लिए शुभमन इसलिए भी पहली पसंद माने जा रहे हैं क्योंकि वह युवा है और बीसीसीआई भविष्य को देखते हुए ही उन्हें ये जिम्मेदारी दे सकता है। वहीं ऋषभ विदेशी हालातों में भारतीय टीम के सबसे अच्छे टेस्ट बल्लेबाजों में से एक हैं और इसलिए उपकप्तानी का उनका दावा मजबूत है। इसका कारण ये है कि बुमराह इतने अनुभवी हैं कि उन्हें उप-कप्तान की भूमिका देना ठीक नहीं रहेगा। ऋषभ

कहा जा रहा है कि उन्हें इंग्लैंड में आगामी 5 टेस्ट मैचों की सीरीज में खेलने के लिए कहा जाएगा क्योंकि कठिन हालातों में उनके जैसे अनुभव खिलाड़ी का होना लाभदायक रहेगा। ये भी कहा जा रहा है कि कप्तान रोहित शर्मा के संन्यास लेने के बाद बीसीसीआई ने इंग्लैंड सीरीज के लिए कोहली को कप्तान बनाने के बारे में सोचा था। जिससे शुभमन को कप्तानी की भूमिका में ढलने के लिए कुछ समय मिल जाता। बुमराह की फिटनेस समस्याओं के कारण शुभमन अगले कप्तान के तौर पर सभी की पहली पसंद हैं। वहीं केएल राहुल की अग्र 33 से अधिक हो गयी है, ऐसे में वह कप्तानी और उपकप्तानी की दौड़ में शामिल नहीं हैं। इसके अलावा उनका एक दशक के टेस्ट कैरियर के बाद भी औसत 35 से कम का रहा है। प्रभावशाली नहीं है। इंग्लैंड दौरे के लिए भारतीय टीम की घोषणा मई के तीसरे हफ्ते के अंत में की जाएगी।



चीन में महिलाओं की विश्व एथलेटिक रिले रेस में भाग लेती हुई प्रतियोगी।

पंत की फॉर्म में गिरावट के पीछे खराब शॉट का चयन: सिद्धू

नई दिल्ली, एजेंसी

पूर्व क्रिकेटर नवजोत सिंह सिद्धू ने ऋषभ पंत की फॉर्म में गिरावट के पीछे उनका खराब शॉट चयन, मानसिक दबाव और टीम की कमजोर स्थिति को जिम्मेदार ठहराया है। आईपीएल 2025 में लखनऊ सुपर जायंट्स की कप्तानी संभाल रहे ऋषभ पंत के खराब प्रदर्शन पर पूर्व क्रिकेटर नवजोत सिंह सिद्धू ने अपनी प्रतिक्रिया दी है। इस सीजन में पंत अपनी बल्लेबाजी से कोई खास असर नहीं छोड़ पाए हैं। वह लगातार फ्लॉप हो रहे हैं और टीम भी उनकी कप्तानी में



जूझती नजर आ रही है। अब तक खेले गए 11 मुकाबलों में लखनऊ सुपर जायंट्स सिर्फ 5 मैच जीत सकी है और प्लेऑफ में पहुंचने की उम्मीदें लगभग खत्म होती जा रही हैं। ऐसे में एक और हार से टीम की पूरी उम्मीदें समाप्त हो सकती हैं। नवजोत सिंह सिद्धू ने कहा कि ऋषभ पंत बार-बार गलत शॉट चयन के चलते आउट हो रहे हैं। उन्होंने कहा, आप हर बार मुश्किलों से बाहर नहीं निकल सकते। पंत पर अपनी छवि को बनाए रखने का दबाव है जो उनके प्रदर्शन को प्रभावित कर रहा है।

बिजनेस

मूंगफली और सोयाबीन का हाजिर दाम अब भी न्यूनतम समर्थन मूल्य से काफी कम

मंडियों में आवक घटने और मांग बढ़ने से तेल-तिलहन कीमतों में तेजी रही

नई दिल्ली, एजेंसी

बीते सप्ताह मंडियों में कम आवक और मांग बढ़ने के बीच देश के तेल-तिलहन बाजार में सभी तेल-तिलहन के भाव तेजी के साथ बढ़ गए। इसके बावजूद मूंगफली और सोयाबीन का हाजिर दाम अब भी न्यूनतम समर्थन मूल्य (एमएसपी) से काफी कम है। बाजार सूत्रों ने कहा कि वर्तमान में जो सुधार देखा गया वह पिछले सप्ताह की कीमत के मुकाबले जरूर आया है पर इसे सुधार कहना अनुचित होगा। जैसे नवंबर, 2024 में जिस सीपीओ का दाम 1,310 डॉलर प्रति टन था वह घटकर 1,025-1,030 डॉलर टन रह गया है।



अब अगर सीपीओ का मौजूदा दाम बढ़कर 1,035-1,040 डॉलर हो जाये तो इसे 'तेल कीमतों में भारी तेजी' बताना सही नहीं होगा। संभवतः-इसी तरह की समीक्षाओं की वजह से भी देश के तेल-तिलहन उत्पादन को आघात पहुंचा है और देश खाद्य तेलों के मामले में आयात पर निर्भर होता चला गया है। सूत्रों ने कहा कि विदेशों में दाम टूटने के बीच कच्चे पाम तेल (सीपीओ) की मांग बढ़ने लगी है। मलेशिया में सीपीओ का उत्पादन बढ़ने का समय है और उम्मीद है कि इसका दाम सोयाबीन तेल से और घटेगा और उसके बाद इसकी मांग में अभी के मुकाबले और सुधार होगा।

के सुधार के साथ क्रमशः 2,435-2,535 रुपये और 2,435-2,560 रुपये टिन (15 किलो) पर बंद हुआ। इसी प्रकार, सोयाबीन दिल्ली एवं सोयाबीन इंदौर और सोयाबीन डोंगम के दाम क्रमशः 500 रुपये, 350 रुपये और 400 रुपये बढ़कर क्रमशः 13,550 रुपये, 13,300 रुपये और 9,450 रुपये प्रति क्विंटल पर बंद हुए। मूंगफली तिलहन का दाम 125 रुपये की मजबूती के साथ 5,750-6,125 रुपये क्विंटल, मूंगफली तेल गुजरात और मूंगफली साल्टेड रिफाईंड तेल का भाव क्रमशः 200 और 30 रुपये की मजबूती के साथ क्रमशः 14,100 रुपये क्विंटल और 2,250-2,550 रुपये प्रति टिन पर बंद हुआ। सूत्रों ने कहा कि छिपटु मांग बढ़ने से सीपीओ 200 रुपये की मजबूती के साथ 11,800 रुपये प्रति क्विंटल पर बंद हुआ। पामोलीन दिल्ली का भाव 250 रुपये की तेजी के साथ 13,350 रुपये प्रति क्विंटल तथा पामोलीन एक्स कांडला तेल का भाव 350 रुपये की मजबूती के साथ 12,300 रुपये प्रति क्विंटल पर बंद हुआ।

एसआईपी से हो रहा है लोगों का मोहभंग



नई दिल्ली। भारत में म्यूचुअल फंड में पैसा निवेश करने वालों में एक नई तेजी देखने को मिल रही थी, लेकिन हाल ही में इसमें एक मंदी के संकेत मिल रहे हैं। विशेषज्ञों ने इसे एक सामान्य प्रक्रिया के परिणाम के रूप में बताया है। अप्रैल में सिस्टमैटिक इनवेस्टमेंट प्लान्स (एसआईपी) स्टॉपज अनुपात ने अप्रैल 2024 में एक रिकॉर्ड 52 फीसदी तक पहुंचने का इशारा दिया। इसके बावजूद, मई महीने में अनुपात की कमी की उम्मीद है। आंकड़ों के अनुसार, अप्रैल में म्यूचुअल फंड निवेशकों ने लगभग 26,632 करोड़ रुपया निवेश किया, जो पिछले कुछ महीनों से उचाई स्तर पर था। व्यापारिक लोग मानते हैं कि स्वाभाविक प्रक्रियाएं ही इस गतिविधि में संघर्ष पैदा कर सकती हैं। इस तरह के संकेत से सुझाव मिल रहा है कि प्रवाह अभी तक स्थिर के नीचे है लेकिन यहाँ तक कि यह अव्यावहारिक नहीं है। म्यूचुअल फंड निवेशकों के बीच स्टॉपज अनुपात में वृद्धि का मुख्य कारण एएमएफआई द्वारा शुरू की गई पुनर्निर्माण प्रक्रिया है।

पेट्रोल-डीजल के दाम में कोई बदलाव नहीं



नई दिल्ली। भारतीय पेट्रोलियम कंपनियों ने रविवार को सुबह 6 बजे इंधन के नए दाम जारी कर दिए हैं। जारी रेट के अनुसार रविवार को भी पेट्रोल-डीजल के दाम में कोई बदलाव नहीं किया गया है। हालांकि कच्चे तेल की बात करें तो अंतर्राष्ट्रीय बाजार में कच्चे तेल की कीमतें 65-78 डॉलर प्रति बैरल, जो कि पिछले दिनों के मुकाबले कम है। दिल्ली में पेट्रोल 94.77 रुपए लीटर, डीजल 87.67 रुपए लीटर, मुंबई में पेट्रोल 103.50 रुपए लीटर, डीजल 90.03 रुपए लीटर, कोलकाता में पेट्रोल 105.01 रुपए लीटर, डीजल 91.82 रुपए लीटर, चेन्नई में पेट्रोल 100.80 रुपए लीटर, डीजल 92.39 रुपए लीटर, नएछा में पेट्रोल 94.87 रुपए लीटर, डीजल 88.14 रुपए लीटर, बेंगलुरु में पेट्रोल 102.92 रुपए लीटर, डीजल 88.99 रुपए लीटर व अन्य शहरों में भी पेट्रोल-डीजल की कीमतों में कोई बदलाव नहीं देखा गया है।

चालू वित्त वर्ष में भी दोपहिया वाहनों की बिक्री में रहेगी तेजी: टीवीएस मोटर



■ **वित्त वर्ष 2024-25 में दोपहिया वाहनों का पंजीकरण बढ़कर 1,88,77,812 इकाई हुआ**
नई दिल्ली, एजेंसी
टीवीएस मोटर कंपनी के सीईओ ने कहा है कि आयकर में छूट, बुनियादी ढांचे पर खर्च में वृद्धि और सामान्य मानसून की उम्मीदों से घरेलू दोपहिया वाहन उद्योग में चालू वित्त वर्ष में भी वृद्धि की रफ्तार कायम रहने की उम्मीद है। कुल मिलाकर वित्त वर्ष 2024-25 में दोपहिया वाहनों का पंजीकरण आठ प्रतिशत बढ़कर 1,88,77,812 इकाई हो गया, जबकि 2023-24 में यह 1,75,27,115 इकाई था। कंपनी अधिकारी ने विश्लेषकों से बातचीत में कहा कि हमें उम्मीद है कि घरेलू बाजार में कुल मिलाकर वृद्धि की गति पिछले साल की तरह ही रहेगी। उन्होंने कहा कि वित्त वर्ष की

मोटो जी86 5जी लॉन्च करने की तैयारी, मिलेंगे दमदार फीचर्स

नई दिल्ली। मोटोरोला कंपनी जल्द ही मोटो जी86 5जी लॉन्च कर सकती है। हाल ही में सामने आई एक लीक में इस अपकमिंग डिवाइस के लगभग सभी फीचर्स उजागर हो चुके हैं। रिपोर्ट्स के मुताबिक मोटो जी86 5जी में 6.67 इंच का फुल एचडी प्लस कर्व्ड पीओएलईडी डिस्प्ले मिलेगा, जो 10-बिट कलर सपोर्ट और 120एचझेड रिफ्रेश रेट के साथ आएगा। यह फोन पिछले साल लॉन्च हुए मोटो जी85 का अपग्रेड वर्जन होगा। इसकी ब्राइटनेस 4500 निट्स तक हो सकती है और स्क्रीन को गोरिल्ला ग्लास 7 आई का प्रोटेक्शन मिल सकता है। प्रोसेसर की बात करें तो इसमें मीडियाटेक डाइमेंसिटी 7300 फिफसेट मिलने की संभावना है। फोन में 12जीबी तक रैम और 256जीबी तक इंटरनल स्टोरेज का विकल्प मिलेगा। कैमरा सेगमेंट में यह स्मार्टफोन भी दमदार साबित हो सकता है। पीछे की तरफ इसमें ओआईएस सपोर्ट वाला 50 मेगापिक्सल का प्राइमरी कैमरा और 8 मेगापिक्सल का अल्ट्रा-वाइड लेंस मिलेगा। फोन को एमआईएल एसटीडी 810एच सर्टिफिकेशन और आईपी68 रेटिंग के साथ पेश किया जा सकता है।

इस सप्ताह महंगाई के आंकड़ों पर रहेगी शेयर बाजार की नजर

■ **थोक महंगाई जैसे महत्वपूर्ण आर्थिक आंकड़ों भी इस सप्ताह अहम भूमिका निभाएंगे**

मुंबई, एजेंसी



भारत और पाकिस्तान तनाव से सहमे निवेशकों की बिकवाली के दबाव की वजह से बीते सप्ताह लगभग डेढ़ प्रतिशत तक लुढ़के घरेलू शेयर बाजार की इस सप्ताह अप्रैल के जारी होने वाली थोक और खुदरा महंगाई के आंकड़ों पर नजर रहेगी। बाजार विश्लेषकों के अनुसार भारत और पाकिस्तान के बीच हालिया तनाव के बावजूद घरेलू शेयर बाजारों में निवेशकों की धारणा पर इसका सीमित प्रभाव देखने को मिला है। इस वर्ष अप्रैल में निरंतर विदेशी संस्थागत निवेश (एफआईआई) और रिकॉर्ड वस्तु एवं सेवा कर (जीएसटी) संग्रह ने भारतीय अर्थव्यवस्था को मजबूती का संकेत दिया, जिससे बाजारों में स्थिरता बनी रही। कमजोर अमेरिकी डॉलर और स्थिर कच्चे तेल की कीमतों ने विदेशी निवेशकों का भरोसा और मजबूत किया है। भारत-ब्रिटेन के बीच संभावित मुक्त व्यापार समझौते (एफटीए) की

